



संजू की कप्तानी में राजस्थान की टीम आईपीएल 2024 में बेहतरीन प्रदर्शन कर रही है और सात जीत के साथ अंकतालिका में टॉप पर चल रही है। संजू इस समय अपने प्रदर्शन से सबका दिल जीत रहे हैं। - शशि थरूर

कांग्रेस सांसद ने आरआर के कप्तान संजू सैमसन के बारे में कहा।



# खेल जगत

## आज का खिताबी



## विराट कोहली

राष्ट्र जयपुर, 26 अप्रैल, 2024 5

विराट कोहली को ऐसे ही रिकॉर्ड्स का शहशाह नहीं कहा जाता। आईपीएल 2024 में चाहे अच्छा प्रदर्शन ना कर रही हो और प्लेऑफ से बाहर होने की कगार पर खड़ी हो, लेकिन विराट कोहली का बल्ला खूब रनों की बारिश करने में लगा है। कोहली अब मौजूदा सीजन में 400 रन बनाने

वाले पहले बल्लेबाज बन गए हैं और ऑरेंज कैप भी अभी उन्हीं के पास है। इसके अलावा वो आईपीएल के इतिहास में 10 अलग-अलग सीजन में 400 या उससे अधिक रन बनाने वाले भी पहले खिलाड़ी बन गए हैं। विराट कोहली आईपीएल 2008 से ही के लिए खेलते आ रहे हैं।

क्या आप जानते हैं? प्रथम श्रेणी क्रिकेट में सर्वाधिक व्यक्तिगत स्कोर का विश्व रिकॉर्ड ब्रायन लारा के नाम है। लारा ने 1994 में वारिकेशायर की तरफ से डरबन के खिलाफ 501 रन की नाबाद पारी खेली।

# लगातार छह हार के बाद आरसीबी को मिली दूसरी जीत

## हैदराबाद को उसी के घर में 35 रनों से हराया, कोहली-पाटीदार की फिफ्टी कर्ण-स्वप्निल और ग्रीन को 2-2 विकेट मिले

हैदराबाद, 25 अप्रेल। रॉयल चैलेंजर्स बेंगलुरु ने 2024 में दूसरा मैच जीता है। टीम ने सीजन के 41वें मुकाबले में सनराइजर्स हैदराबाद को 35 रन से हराया। बेंगलुरु सीजन में लगातार 6 मैच हारने के बाद जीती है, जबकि हैदराबाद ने लगातार 4 जीत के बाद कोई मुकाबला गंवाया है।



हैदराबाद के राजीव गांधी इंटरनेशनल स्टेडियम में बेंगलुरु ने टॉस जीतकर बैटिंग करते हुए 20 ओवर में 7 विकेट पर 206 रन बनाए। जवाब में हैदराबाद की टीम 20 ओवर में 8 विकेट पर 171 रन ही बना सकी।

से विराट कोहली (51 रन) और रजत पाटीदार (50 रन) ने फिफ्टी जमाई। कैमरन ग्रीन ने 20 बॉल पर नाबाद 37 रन बनाया, जबकि कप्तान फाफ डुब्लेसिस ने 25 रन का योगदान दिया। जयदेव उनादकट ने 3 विकेट चटकाए। कप्तान पैट कर्मिस, टी नटराजन और मयंक मारकंडे को एक-एक विकेट मिला। से शाहबाज अहमद ने 40 रन की नाबाद पारी खेली। कप्तान पैट कर्मिस और अभिषेक शर्मा ने एक-एक सामान 31-31 रन बनाए। डेब्यू कर रहे स्वप्निल सिंह, कर्ण

शर्मा और कैमरन ग्रीन को 2-2 विकेट मिले। आज यहां राजीव गांधी अंतरराष्ट्रीय स्टेडियम में रॉयल चैलेंजर्स बेंगलुरु कप्तान फाफ डुब्लेसिस ने टॉस जीतने के बाद पहले बल्लेबाजी करने का फैसला किया। विराट कोहली और फाफ डुब्लेसिस की सलामी जोड़ी ने पहले विकेट के लिए 48 रन जोड़े। चौथे ओवर में थंगासु नटराजन ने डुब्लेसिस को आउट कर हैदराबाद को पहली सफलता दिलाई। डुब्लेसिस ने 12 गेंदों में तीन चौके और एक छक्का लगाते हुए 25 रनों की पारी खेली। सातवें ओवर में मयंक मारकंडे ने विल जैक्स (6) पर बोल्ट कर पवेलियन भेज दिया। विराट और रजत पाटीदार ने तीसरे विकेट लिये बड़ी साझेदारी करने का प्रयास किया। इसी दौरान 13वें ओवर में उनादकट ने रजत पाटीदार को आउट कर दिया। रजत ने 20 गेंदों में दो चौके और पांच छक्के लगाते हुए 50 रन बनाए।

## ग्रेंडमास्टर डी. गुकेश का चेन्नई एयरपोर्ट पर जोरदार स्वागत



चेन्नई, 25 अप्रेल। टोर्नटो में कैडिडेट्स शतरंज टूर्नामेंट जीतकर इतिहास रचने वाले भारत के युवा ग्रेंडमास्टर डी गुकेश स्वदेश लौट आए हैं। जिसके बाद चेन्नई एयरपोर्ट पर उनका भव्य स्वागत किया गया।

ग्रेंडमास्टर डी गुकेश को एयरपोर्ट पर जोरदार स्वागत किया गया। चेन्नई, 25 अप्रेल। टोर्नटो में कैडिडेट्स शतरंज टूर्नामेंट जीतकर इतिहास रचने वाले भारत के युवा ग्रेंडमास्टर डी गुकेश स्वदेश लौट आए हैं। जिसके बाद चेन्नई एयरपोर्ट पर उनका भव्य स्वागत किया गया।

वहीं गुकेश के स्कूल वेलाम्मल विद्यालय के सैकड़ों छात्र एक घंटे पहले ही से कतार बनाकर हवाई अड्डे पर उनका इंतजार कर रहे थे। गुकेश को एयरपोर्ट पर जोरदार स्वागत किया गया।

वहीं भारतीय शतरंज स्टार डी गुकेश ने करियर में सबसे बड़ा उपलब्धि के रूप में अपने अग्रिम जीवन के लिए अपने प्रेक्टिस छोड़ दी थी और उनके साथ टोर्नटो गए थे। वही भारतीय शतरंज स्टार डी गुकेश ने करियर में पूर्व भारतीय कप्तान एमएस धोनी और स्टार टेनिस खिलाड़ी नोवाक जोकोविच के भारी दबाव को झेलने के तरीके की प्रशंसा करते हुए कहा कि वह इन दो विशेष खिलाड़ियों से प्रेरणा लेते हैं। सत्रह बरस के गुकेश ने टोर्नटो में कैडिडेट्स शतरंज टूर्नामेंट जीतकर इतिहास रच दिया और वह विश्व चैंपियनशिप खिताब के सबसे युवा चैंपियन बन गए। उन्हीं 40 साल पुराना गैरी कास्परोव का रिकॉर्ड तोड़ा। वह साल ने भी मेरा साथ दिया। उन्हीं आगे कहा, "यह देखकर अच्छा लगा रहा है कि इतने

## भारत विश्व शतरंज चैंपियनशिप की मेजबानी का करेगा दावा

नई दिल्ली, 25 अप्रेल। अखिल भारतीय शतरंज महासंघ यानी के नव निर्वाचित सचिव देव नटेल ने गुरुवार को कहा कि भारत डी गुकेश और चीन के डिंग लिरने के बीच इस साल विश्व चैंपियनशिप मैच की मेजबानी का दावा करेगा। 17 वर्षीय गुकेश टोर्नटो में कैडिडेट्स टूर्नामेंट जीतकर विश्व चैंपियनशिप के सबसे युवा चैंपियन बने। फिलहाल, विश्व चैंपियनशिप मुकाबले की तारीख और स्थान अभी तय नहीं है। गुजरात शतरंज संघ के प्रमुख पटेल ने कहा, "हम फिडे से बात करेंगे। हमें उम्मीद है कि भारत में सर्वश्रेष्ठ विश्व चैंपियनशिप खेले जायेगी।" साथ ही उन्होंने कहा, "इस समय सबसे अहम लक्ष्य फिडे को विश्व चैंपियनशिप की मेजबानी का प्रस्ताव देना नहीं बल्कि देश में शतरंज को लोकप्रिय बनकर इसे अमली जामा पहनाने का है।" पटेल ने कहा कि एश्याईय शुरुआत को इस मसले पर फिडे से बात करेगा।

## मिचेल स्टार्क चयन के लिए उपलब्ध है : रमनदीप सिंह



कोलकाता, 25 अप्रेल। कोलकाता नाइट राइडर्स (केकेआर) के हरफनमौला खिलाड़ी रमनदीप सिंह ने मिचेल स्टार्क की चोट की चिंता को खारिज करते हुए कहा कि वह चयन के लिए उपलब्ध है। इस स्टार तेज गेंदबाज ने पंजाब किंग्स के खिलाफ आईपीएल मुकाबले से पहले थोड़ी ट्रेनिंग भी की। स्टार्क आठ साल बाद लीग में उस तरह की वापसी नहीं कर पाये हैं जिसकी उन्हें उम्मीद थी क्योंकि उन्होंने इस सत्र में बहुत रन लुटाये हैं और केवल छह

विकेट ही ले पाये हैं। कथित तौर पर रॉयल चैलेंजर्स बेंगलुरु के खिलाफ मैच के दौरान उनके गेंदबाजी करने वाले हाथ की उंगली में चोट लग गई थी। स्टार्क ने दो अस्थायी सत्रों में नेट पर गेंदबाजी नहीं की जिससे अटकलें तेज हो गयीं कि इस आस्ट्रेलियाई खिलाड़ी को आराम दिया जा सकता है। लेकिन रमनदीप ने कहा कि स्टार्क चयन के लिए उपलब्ध हैं। रमनदीप ने कहा, "हां, वह उपलब्ध है। इसका संबंध उनके कार्यक्रम प्रबंधन से है।"

## भारत के घरेलू क्रिकेटर्स की बढ़ेगी सैलरी

नई दिल्ली, 25 अप्रेल। बीसीसीआई अब घरेलू क्रिकेटर्स पर भी पैसों की बारिश कर सकती है। दरअसल, बोर्ड जल्द ही घरेलू क्रिकेट खेलने वाले खिलाड़ियों की सैलरी बढ़ा सकती है। मीडिया रिपोर्ट के अनुसार, बीसीसीआई ने अजीत अगरकर की अगुवाई वाली सेलेक्शन कमेटी से इसका प्लान तैयार करने को कहा है। ये फैसला ऐसे वक्त में लिया गया है जब हाल ही में बोर्ड ने टेस्ट क्रिकेट खेलने वाले खिलाड़ियों को फायदा पहुंचाने के इरादे से इंस्टेंट स्कैन शुरू की है। बता दें कि, बीसीसीआई का मानना है कि जो खिलाड़ी आईपीएल में नहीं खेलते हैं उन्हें इसका फायदा मिल सकता है। बीसीसीआई के नए प्लान के मुताबिक घरेलू क्रिकेट खेलने वाले खिलाड़ियों को रणजी ट्रॉफी मुकाबलों की संख्या के आधार पर सालाना 1 करोड़ रुपये मिलने की उम्मीद है। क्रिकबज की रिपोर्ट के अनुसार, बीसीसीआई रणजी ट्रॉफी के 10 मैच खेलने वाले खिलाड़ियों को 75 लाख से 1 करोड़ रुपये तक सालाना सैलरी दे सकती है। मौजूदा वक्त में घरेलू क्रिकेट में अनुभव के आधार पर सैलरी मिलती है।

## अंडर-22 और युवा चैंपियनशिप में भारतीय चुनौती की अगुवाई करेंगी मुक्केबाज प्रीति



नई दिल्ली, 25 अप्रेल। 20 वर्षीय मुक्केबाज प्रीति के साथ अंडर-22 प्रतियोगिता में पूर्व युवा विश्व चैंपियन और 2022 एशियाई एलिटा मुक्केबाजी चैंपियनशिप की स्वर्ण जीतका अलफिया पटान (81 किग्रा) भी हिस्सा लेंगी। पेरिस ओलंपिक जाने वाली टीम को सदस्य मुक्केबाज प्रीति पवार 27 अप्रैल से कजाखस्तान के अस्ताना में होने वाली एएसबीसी एशियाई अंडर-22 और युवा मुक्केबाजी चैंपियनशिप में 50 सदस्यीय भारतीय टीम की अगुवाई करेंगी। एशियाई खेलों की कांस्य पदक विजेता प्रीति ने 54


## चैंपियंस ट्रॉफी खेलने पाक नहीं जाएगी भारतीय टीम

नई दिल्ली, 25 अप्रेल। चैंपियंस ट्रॉफी का आयोजन पाकिस्तान में 2025 में होना है लेकिन उससे पहले इस पर पेंच फंसता नजर आ रहा है। दरअसल, भारतीय टीम इस टूर्नामेंट के लिए पाकिस्तान का दौरा करेगी या नहीं इस पर कोई आधिकारिक रिपोर्ट नहीं आई है। इस बीच एक रिपोर्ट में दावा किया गया है कि टीम इंडिया वहां खेलने नहीं जाएगी। भारतीय टीम चैंपियंस ट्रॉफी के लिए पाकिस्तान खेलने नहीं जाती है तो क्या होगा? इस पर पीसीबी ने बयान दिया है। दरअसल, पीसीबी के एक सूत्र का कहना है कि, अगर भारतीय क्रिकेट कंट्रोल बोर्ड आधिकारिक तौर पर आईसीसी चैंपियंस ट्रॉफी खेलने से इनकार करता है तो पीसीबी विकल्पों पर विचार करेगा। हाल ही में एक रिपोर्ट में कहा गया था कि भारत अगले साल पड़ोसी देश में होने वाले टूर्नामेंट के लिए पाकिस्तान नहीं जाएगी। पीसीबी के सूत्र ने समाचार एजेंसी आईएनएस को बताया कि पीसीबी अध्यक्ष मोहसिन नकवी पहले ही कह चुके हैं कि पाकिस्तान भारत के साथ टटस्थ स्थान पर द्विपक्षीय सीरीज खेलने के लिए तैयार है।

## मुंबई सिटी एफसी ने गोवा के जबड़े से जीत छीनी

फातोर्दा, 25 अप्रेल। मुंबई सिटी एफसी ने दो गोल से पिछड़ने के बाद आखिरी सात मिनटों में तीन गोल कर इंडियन सुपर लीग फुटबॉल के पहले चरण के सेमीफाइनल मैच एफसी गोवा को 3-2 से शिकस्त दी। गोवा के घरेलू मैदान पर मुंबई सिटी 90वें मिनट तक दो गोल से पिछड़ रही थी लेकिन लालियानजुआला छांटे ने 90वें और 90 वें जबकि विंगर विक्रम प्रताप सिंह ने 90 वें मिनट में गोल करके पूरी बाजी पलट दी। छांटे को दो गोल करने के लिए प्लेयर ऑफ द मैच घोषित किया गया। मैच का पहला गोल 16वें मिनट में आया, जबबोरिस सिंह ने एफसी गोवा को शुरुआती बढ़त दिला दी। कप्तान ब्रैंडन फर्नांडीस ने 56वें मिनट में गोवा की बढ़त दोगुनी कर दी। जब लग रहा था कि टीम आसानी से जीत की तरफ बढ़ रही है तब मुंबई सिटी ने पलट झपकते ही मैच का पासा पलट दिया।

## पाक महिला क्रिकेटर बिस्माह मारूफ ने लिया सन्यास



कराची, 25 अप्रेल। एक चौंकाते वाले फैसले में पाकिस्तान की लोकप्रिय महिला क्रिकेटर और पूर्व कप्तान बिस्माह मारूफ ने बृहस्पतिवार को तुरंत प्रभाव से अंतरराष्ट्रीय क्रिकेट को अलविदा कह दिया। 32 वर्ष की बिस्माह ने 2020 में फिटनेस कारणों से और 2021 में बेटी के जन्म के बाद क्रिकेट से लंबा ब्रेक लिया था। न्यूजीलैंड में 2022 विश्व कप में अपनी बेटी को साथ लेकर गई बिस्माह ने सुर्खियां बंटोरी थीं। वह वैतन के साथ 12 महीने का मातृत्व अवकाश पाने वाली पाकिस्तान की पहली महिला क्रिकेटर रहीं। बायें हाथ की बल्लेबाज बिस्माह ने भारत के खिलाफ 2006 में वनडे क्रिकेट में पदार्पण किया था और पाकिस्तान के लिये 276 अंतरराष्ट्रीय मैच खेले। उन्होंने 2009 में आयरलैंड के खिलाफ टी20 क्रिकेट में पदार्पण किया। उन्होंने 33 अर्धशताक समेत 6262 अंतरराष्ट्रीय रन बनाये और लेना स्पिन गेंदबाजी से 80 विकेट लिये। बिस्माह ने एक बयान में कहा, "मैं उस खेल से विदा ले रही हूँ जिससे मुझे सबसे ज्यादा प्यार है। यह शाहनदा सरफर रहा जिसमें कई चुनौतियां, जीत और यादगार लम्हे हमने देखे।" उन्होंने कहा, "मैं अपने परिवार को धन्यवाद देना चाहती हूँ जिसने इस पूरे सफर में मेरा साथ दिया।"

## दिल्ली ने मार्श की जगह गुलबदीन को किया अनुबंधित

नयी दिल्ली, 25 अप्रेल। दिल्ली कैपिटल्स ने चोटिल मिचेल मार्श की जगह अफगानिस्तान के ऑलराउंडर गुलबदीन नईब को शेष बचे हुए आईपीएल 2024 के लिए अनुबंधित किया है। नईब ने अफगानिस्तान के लिए 82 एकदिवसीय और 65 टी-20 मैच खेले हैं। दाएं हाथ से बल्लेबाजी और दाएं हाथ से ही मध्यम गति की तेज गेंदबाजी करने वाली नईब के पहली बार आईपीएल में जुड़े हैं। उन्हें उनको बेस प्राइस 50 लाख रुपये की कीमत में साइन किया गया है। मार्श इस सत्र में दिल्ली के लिए केवल चार ही मैच खेले, जिसमें उन्होंने कुल 61 रन ही बना सके। तीन पारियों में उनका उच्च स्कोर 23 का था। इसके अलावा उन्होंने आठ ओवर की गेंदबाजी करते हुए 12.87 की इकॉनमी रेट से एक विकेट लिया। मिचेल मार्श दाहिने पैर की मांसपेशियों में खिंचाव की समस्या के कारण आईपीएल टूर्नामेंट से बाहर होकर ऑस्ट्रेलिया लौट गये हैं।

## चोटिल रिजवान और नियाजी टी-20 श्रृंखला से बाहर

कराची, 25 अप्रेल। चोटिल विकेटकीपर बल्लेबाज मोहम्मद रिजवान और इरफान खान नियाजी न्यूजीलैंड के खिलाफ चल रही टी-20 श्रृंखला के शेष मैचों से बाहर हो गए हैं। पाकिस्तान क्रिकेट कंट्रोल बोर्ड (पीसीबी) ने एक बयान में कहा है कि उन्हें दोनों की रेडियोलांगी रिपोर्ट्स मिली हैं और दोनों को टी-20 श्रृंखला से बाहर करने का फैसला किया गया है। रिजवान को तीसरे टी-20 मैच में बल्लेबाजी करते समय मांसपेशियों में खिंचाव के कारण रिटायर्ड होना पड़ा था। पीसीबी की ओर से कहा गया है कि उनके सपताह से 10 दिन तक मैदान के बाहर रहने की उम्मीद है वहीं नियाजी को उस मैच में किसी तरह की तकलीफ में नहीं देखा गया था, लेकिन पता चला है कि उनकी भी मांसपेशियों में खिंचाव है और इस कारण उन्हें सीरीज से बाहर कर दिया है। इस जोड़ी के अलावा आराम खान पहले ही चोट के कारण अनुपलब्ध है। वहीं इस वर्ष की शुरुआत में न्यूजीलैंड के खिलाफ टी-20 में पदार्पण करने वाले हसीबुल्लाह को आजम के कवर के तौर पर बुलाया गया है, इसके अलावा किसी बदलाव की घोषणा नहीं की गई है। उल्लेखनीय है कि दूसरे मैच में हारने के बाद न्यूजीलैंड ने तीसरे मैच में वापसी करते हुए श्रृंखला को 1-1 की बराबरी पर ला दिया, आखिरी दो मैच लाहौर में खेले जायेंगे।

# केकेआर के खिलाफ मैच में नहीं खेलेंगे धवन, करन ही करेंगे कप्तानी : सुनील जोशी

## ओसाका ने ग्रीट को हराया, पहुंची अगले दौर में

मैड्रिड, 25 अप्रेल। जापान की स्टार टेनिस खिलाड़ी नाओमी ओसाका ने चिजथी वापसी करते हुए बेल्जियम के टेनिस खिलाड़ी ग्रीट मिनेन को हराकर मट्टुआ मैड्रिड ओपन के दूसरे दौर में दूसरे दौर में पहुंच गयी है। अराटेक्स सांचेज स्टेडियम में बुधवार को खेले गये मैच में पूर्व विश्व नंबर वन खिलाड़ी ओसाका ने 79 मिनट तक चले मुकाबले में बेल्जियम की ठाीट को 6-4, 6-1 से हराया।

कोलकाता, 25 अप्रेल। पंजाब किंग्स के कप्तान शिखर धवन कंधे की चोट के कारण कोलकाता नाइट राइडर्स (केकेआर) के खिलाफ शुरुआत को होने वाले इंडियन प्रीमियर लीग (आईपीएल) मैच में नहीं खेल पायेंगे लेकिन टीम को उम्मीद है कि वह एक मई को चेन्नई सुपर किंग्स के खिलाफ मैच में वापसी कर लेंगे। धवन ने अपना अंतिम मैच सनराइजर्स हैदराबाद के खिलाफ नौ सप्ताहों के लिए खेला था। तब से मैच करन कप्तानी की जिम्मेदारी उठा रहे हैं। पंजाब किंग्स के स्पिन गेंदबाजी कोच सुनील जोशी ने कहा कि धवन चोट से



उबर रहे हैं और उम्मीद है कि बायें हाथ का यह बल्लेबाज चेन्नई में अगले मैच में वापसी सकता है। जोशी ने केकेआर के खिलाफ मैच की पूर्व संख्या पर कहा, "वह फॉर्म में चल रहे थे और हमें वास्तव में उसकी कमी खल रही है। हमने उन्हें कल बल्लेबाजी करते हुए देखा।" उन्होंने कहा, "वह उबर रहे हैं। उम्मीद है कि वह अगले मैच के लिए फिट हो जायेंगे।" पंजाब किंग्स बल्लेबाजी इकाई के रूप में अच्छा प्रदर्शन करने में विफल रही है और आठ मैच में चार अंकों के साथ तालिका में नौवें स्थान पर बनी हुई है।

## पूर्व क्रिकेटर व्हिटल पर तेंदुए ने हमला किया

जिम्बाब्वे, 25 अप्रेल। जिम्बाब्वे के पूर्व क्रिकेटर गाय व्हिटल तेंदुए के हमले के बाद तेंदुए के हमले के बाद धायल हो गए। व्हिटल पर यह हमला जिम्बाब्वे के बफेलो रेंज में हुआ। जहां से उन्हें फ्लाइट से हारने ले जाना पड़ा और उनकी हार में इमजेंसी सर्जरी हुई। यह जानकारी व्हिटल की पत्नी हाना स्टूक्स व्हिटल ने सोमवार को सोशल मीडिया के जरिए दी। स्टूक्स ने गाय व्हिटल की एक फोटो पोस्ट किया।